



प्रेस समाचार

सांस्कृतिक, धारणक्षयपुरी, नई बिल्डी 110021 फ़ोन: 011-24198000 एक्सटेल: 8827 फैक्स: 011-24198317
ईमेल: mpl@pd.state.gov इंटरनेट पेबसाइट: <http://usembassy.state.gov/delhi.html>

27 जनवरी, 2006

भारत में ग्रामीण विद्युतीकरण को बढ़ावा देने हेतु अमेरिकी सरकार तथा जनरल इलेक्ट्रिक की बीच समझौता

नई दिल्ली -- भारत में हजारों लोगों को विद्युत उपलब्ध कराने वाली एक महत्वपूर्ण परियोजना के अंतर्गत अमेरिकी अंतर्राष्ट्रीय विकास एजेंसी (यूसेड) तथा जनरल इलेक्ट्रिक (जीई) ने 26 जनवरी को एक भागीदारी की शुरुआत की। इससे ग्रामीण भारत में स्वच्छ एवं उचित मूल्य की ऊर्जा सेवाओं को प्रोत्साहन मिलेगा।

यूसेड के डिप्टी असिस्टेंट एडमिनिस्ट्रेटर, जेम्स टी. स्मिथ, तथा जनरल इलेक्ट्रिक के वरिष्ठ प्रबंधक, इंटरनेशनल ट्रेड एंड इंवेस्टमेंट, टिम रिचर्ड ने वाशिंगटन स्थित यूसेड के कार्यालय में बृहस्पतिवार 26 जनवरी, 2006 को 'इंडिया रूरल इलेक्ट्रीफिकेशन प्रोग्राम' की घोषणा की।

नई परियोजना के बारे में विचार व्यक्त हुए यूसेड के भारत में मिशन डाइरेक्टर जार्ज डीकुन ने बृहस्पतिवार को नई दिल्ली में कहा, "यह भागीदारी विद्युतीकरण की ओर भारत के प्रयाण का संकेत है। इस साझेदारी से भारत में हजारों लोगों के लिए बिजली प्रदान करने में सहायता मिलेगी। यूसेड को इस परियोजना में कार्य करने के लिए गर्व है। स्वच्छ ऊर्जा ग्रामीण समाज में आय के नई अवसरों को पैदा करने तथा स्वास्थ्य सेवाओं में सुधार, कृषि उत्पादकता में वृद्धि तथा साफ पानी उपलब्ध कराने में सहायक है।"

यूसेड की ग्लोबल डेवलपमेंट अलायंस योजना के अंतर्गत यह साझेदारी दो-वर्ष तक चलेगी और जीई की विद्युत उत्पादन प्रौद्योगिकियों के द्वारा भारत में चार गांवों को स्वच्छ ऊर्जा उपलब्ध कराएगी। इसमें बायोमास, पवन और सौर संसाधनों का प्रयोग किया जाएगा।

इस कार्यक्रम हेतु यूसेड द्वारा 6 लाख डॉलर देने की योजना है, जीई अपने विशेषज्ञ व अन्य साझेदारों के वैश्विक नेटवर्क के द्वारा प्रत्यक्ष और परोक्ष रूप से 27 लाख डॉलर प्रदान करेगा।
